



மகத்தான இந்த மனித நேயத் திட்டத்தின் வெற்றியை உறுதிப்படுத்துவோம்! உயரிய எண்ணத்தோடு நாம் ஒருங்கிணைந்து செயல்படுவோம்!

கலைஞர் மகளிர் உரிமைத் திட்டத்தின் வெற்றி; தமிழ்நாட்டு மகளிரின் வெற்றி!

சட்டப்பேரவை விளக்க உரையில் - அமைச்சர் உதயநிதி ஸ்டாலின் பெருமிதம்!

சென்னை, அக.12 -
சட்டப்பேரவையில் நேற்று முன்தினம், 'கலைஞர் மகளிர் உரிமைத் திட்டம்' தொடர்பான சிறப்பு கவன ஈர்ப்புத் தீர்மானத்தின் மீதான விவாதத்திற்குப் பதிலளித்து உரையாற்றிய, இளைஞர் நலன், விளையாட்டு மேம்பாட்டுத் துறை மற்றும் சிறப்புத் திட்டங்கள் செயலாக்கத் துறை அமைச்சர் உதயநிதி ஸ்டாலின் அவர்கள், மகத்தான இந்த மனித நேயத்திட்டத்தின் வெற்றியை உறுதிப்படுத்துவோம்! உயரிய எண்ணத்தோடு நாம் ஒருங்கிணைந்து செயல்படுவோம்! என்றும் கலைஞர் மகளிர் உரிமைத் திட்டத்தின் வெற்றி; தமிழ்நாட்டு மகளிரின் வெற்றி! என்றும் பெருமிதத்துடன் குறிப்பிட்டார்.

சட்டப்பேரவையில் நேற்று முன்தினம், இளைஞர் நலன் விளையாட்டு மேம்பாட்டுத் துறை மற்றும் சிறப்புத் திட்டங்கள் செயலாக்கத் துறை அமைச்சர் உதயநிதி ஸ்டாலின் அவர்கள் ஆற்றிய பதிலை வரலாற்றாக:

முதலமைச்சர் அவர்களுக்கும், அவை முன்னவர் அவர்களுக்கும், அனைத்து அமைச்சர் பெருமக்களுக்கும், சட்டப் பேரவைத் துணைத் தலைவர் அவர்களுக்கும், சட்டமன்ற உறுப்பினர்களுக்கும், அனைத்துக் கட்சிகளின் தலைவர்களுக்கும் என்னுடைய வணக்கத்தைத் தெரிவித்துக்கொள்கிறேன்.

இன்றைக்கு இந்திய ஒன்றியமே பாராட்டி, பின்பற்றிக் கொண்டிருக்கக்கூடிய, கலைஞர் மகளிர் உரிமைத் திட்டம் பற்றி (மேசையைத் தட்டும் ஒலி) சட்டமன்ற உறுப்பினர்களான, தோழர் அண்ணன் நாகைமாலி அவர்களும், காங்கிரஸ் பேரியக்கத்தைச் சார்ந்த அண்ணன் ஜே.ஜி.பிரின்ஸ் அவர்களும், அனைத்திந்திய அண்ணா திராவிட முன்னேற்றக் கழகத்தின் சட்டமன்ற உறுப்பினர் அண்ணன் உதயகுமார் அவர்களும் அளித்துள்ள கவன ஈர்ப்புத் தீர்மான அறிவிப்பிற்குப் பதில் அளிப்பதிலே நான் மகிழ்ச்சியடைகின்றேன்.

அண்ணன் நாகைமாலி அவர்கள் நாகை மாவட்டத்தைச் சார்ந்தவர். இன்னும் சொல்லப்போனால், முத்தமிழறிஞர் கலைஞர் பிறந்த திருக்குவளை கிராமமே அண்ணனுடைய கீழ்வேளூர் சட்டப்பேரவைத் தொகுதியில்தான் வருகிறது. அந்தவகையில், அவர் எங்கள் அத்தனை பேருக்கும் சட்டமன்ற உறுப்பினர். விவசாயக் கூலி வேலைகளைச் செய்யும் மகளிர் நிறைந்த தொகுதியின் சட்டமன்ற உறுப்பினர்.

அதேபோல, மீனவப் பெண்கள் நிறைந்த குளச்சல் சட்டமன்றத் தொகுதி உறுப்பினர் ஜே.ஜி.பிரின்ஸ் அவர்கள்.

விண்ணப்பிக்காத மகளிர் புதிய விண்ணப்பங்களைத் தரலாம்! விண்ணப்பம் ஏற்றுக்கொள்ளப்படாதவர்கள் மேல்முறையீடு செய்யலாம்!

தமிழ்நாடு வரலாற்றிலேயே முதல்முறை!

ஆகவேதான், தகுதியுள்ள உழைக்கும் மகளிர் அனைவருக்கும் கலைஞர் மகளிர் உரிமைத் திட்டத்தின் பயன்கள் சென்றடைய வேண்டுமென்ற அக்கறையுடன் இந்தக் கவன ஈர்ப்பை அவர்கள் கொண்டு வந்துள்ளார்கள்.

'சொன்னதைச் செய்வோம், செய்வதை மட்டுமே சொல்வோம்' என்ற முத்தமிழறிஞர் கலைஞர் அவர்கள் சொன்னார்கள். (மேசையைத் தட்டும் ஒலி) அந்த வழியில் நம்முடைய முதலமைச்சர்

அவர்கள் பேரறிஞர் பெருந்தகை அண்ணா அவர்களுடைய 115 வது பிறந்த நாளான செப்டம்பர் 15-ஆம் தேதி அன்று கலைஞர் மகளிர் உரிமைத் திட்டத்தைக் காஞ்சிபுரத்தில் துவங்கி வைத்தார்கள். 1 கோடியே 6 இலட்சத்து 52 ஆயிரத்து 198 மகளிருடைய வாங்கக் கணக்கில் ஒரே நேரத்தில் தலா ஆயிரம் ரூபாய் வீதம், ஆயிரத்து அறுபத்து ஐந்து கோடி ரூபாய் வரவு வைக்கப்பட்டது. இது தமிழ்நாட்டு வரலாற்றிலேயே இது முதல் முறையாகும். (மேசையைத் தட்டும் ஒலி)

இந்தத் திட்டத்தைத் தந்த முதலமைச்சர் அவர்களை தமிழ்நாடு மகளிர் ஒவ்வொருவரும் கொண்டாடி வருகின்றனர், பாராட்டி வருகின்றனர். இந்தத் திராவிட மாடல் சாதனையை இந்தியாவின் பல மாநிலங்கள் இப்போது பின்பற்றி வருகின்றன. முதலமைச்சர் அவர்களுக்கு கலைஞர் அவர்களுடைய நூற்றாண்டில் துவங்கப்பட்ட இந்தத் திட்டத்திற்கு கலைஞர் மகளிர் உரிமைத் திட்டம் என்று கலைஞருடைய பெயரில் அனாமதி அளித்ததற்கு நான் நன்றியைத் தெரிவித்துக்கொள்கிறேன்.

கலைஞர் மகளிர் உரிமைத் திட்டத்தைச் செயல்படுத்தும் வாய்ப்பை நம்முடைய சிறப்புத் திட்டச் செயலாக்கத் துறைக்குத் தந்த முதலமைச்சர் அவர்களுக்கு இந்த நேரத்தில் நான் நன்றியைத் தெரிவித்துக்கொள்கின்றேன்.

இந்தத் திட்டத்தைச் செயல்படுத்த இரவு பகல் பாராமல் உழைத்த நம்முடைய தலைமைச் செயலாளர், சிறப்புத் திட்டச் செயலாக்கத் துறையின் செயலாளர், மாவட்ட ஆட்சித் தலைவர்கள், மக்கள் பிரதிநிதிகள், சட்டமன்ற உறுப்பினர்கள், அனைத்து அமைச்சர்கள், அதிகாரிகள், தன்னார்வலர்கள் என அத்தனை பேருக்கும் நான் இந்த நேரத்தில் என்னுடைய நன்றியைத் தெரிவித்துக்கொள்கின்றேன். (மேசையைத் தட்டும் ஒலி).

ஏனென்றால் இந்தத் திட்டத்தைச் செயல்படுத்திய ப்ராசஸ் மிகவும் பெரியது; இன்னும் சொல்லப்போனால் புதியது.

வளரிப்படைத் தன்மை

ஒவ்வொரு வீட்டிற்கும் சென்று விண்ணப்பங்களை வழங்கியதில் ஆரம்பித்து, மகளிரை விண்ணப்பப் பதிவு நடைபெறுகின்ற முகாம்களுக்கு வரவைத்து அவர்களுடைய விண்ணப்பங்களை ஆன்லைனில் பதிவு செய்தோம். கலைஞர் மகளிர் உரிமைத் திட்டத்திற்கு ஒரு கோடியே 62 இலட்சம் விண்ணப்பங்கள் பெறப்பட்டன. அந்த விண்ணப்பங்களின் அடிப்படையில் களஆய்வுகள் மேற்கொள்ளப்பட்டன. மிகவும்

வளரிப்படைத் தன்மையுடன் எந்த ஒரு அழுத்தமோ, குறுக்கீடோ இல்லாமல் முழுக்க முழுக்க தகுதி வாய்ந்த 1,06,52,198 மகளிர் இந்தத் திட்டத்திற்கு தேர்வு செய்யப்பட்டார்கள்.

குடும்பத்திற்காக தங்கள் வாழ்நாளெல்லாம் எந்தவித பிரதிபலனும் பாராமல், எதிர்பார்க்காமல், ஓயாமல் உழைக்கும் மகளிருடைய உழைப்பை அங்கீகரிக்கும் விதமாகத்தான் கலைஞர் மகளிர் உரிமைத் திட்டத்தை முதலமைச்சர் அவர்கள் செயல்படுத்தியுள்ளார்கள். (மேசையைத் தட்டும் ஒலி)



கலைஞர் மகளிர் உரிமைத் திட்டமானது தமிழ்நாடு மகளிர் உழைப்பிற்கு அங்கீகாரம் மட்டுமின்றி, மகளிர் சமூகத்தில் சுயமரியாதையோடு வாழவும், சுதந்திரமாகவும், தன்னம்பிக்கையுடன் வாழ்க்கையை எதிர்கொள்ளும் வகையிலும் உருவாக்கப்பட்டுள்ளது.

இந்தத் திட்டத்தில் பயன்பெறத் தகுதியுள்ளவர்கள் மாதம் ஆயிரம் ரூபாய் என்கின்ற வீதம் ஆண்டுக்கு ரூபாய் 12 ஆயிரம் இந்தத் திட்டத்தின் பயனாளிகளுக்கு வழங்கப்படுகின்றது. இந்தத் தொகையானது உண்மையிலேயே யாருக்கும் பயனுள்ளதாக இருக்குமென்பதைத் தீர்மானி

னிக்க, கழக அரசு மிகக் கவனமுடன் ஆய்வு மேற்கொண்டு, அந்த ஆய்வுகளின்படிதான் பயனாளிகள் வகைப்படுத்தப்பட்டனர். **சந்தேகங்களுக்கு விளக்கமளிக்க உதவி மையம்!**

வருமான வரி செலுத்துபவர்கள், அரசு ஊழியர்கள், அரசு ஓய்வூதியம் பெறுபவர்கள், பெரும் தொழில் நிறுவனம் நடத்துபவர்கள், சொந்தப் பயன்பாட்டிற்கு car கள் வைத்திருப்பவர்கள், 10 ஏக்கருக்குமேல் நிலம் வைத்திருப்பவர்கள், ஆண்டிற்கு இரண்டரை இலட்சத்திற்குமேல் அதிகமான வருமானம் ஈட்டுகின்ற பிரிவினர் மட்டுமே இந்தத் திட்டத்தின் நிபந்தனைகளைப் பூர்த்தி செய்யாதவர்கள் என்று வகைப்படுத்தப்பட்டனர்.

விண்ணப்பம் ஏற்கப்படவில்லை என்பதற்கான காரணங்களை சம்பந்தப்பட்ட விண்ணப்பத்தாரர் செல்போன் எண்ணிற்கே அரசு சார்பில் அனுப்பிவைக்கப்பட்டது. அந்த வகையில் விண்ணப்பித்த ஒரு கோடியே 63 இலட்சம் பேரில், 54 இலட்சம் பேர் திட்ட நிபந்தனையைப் பூர்த்தி செய்யாதவர்களாயினர். மேலும் இந்தத் திட்டம் குறித்த சந்தேகங்களுக்கு

விளக்கம் அளிக்கும் வகையில் தமிழ்நாடு முழுவதும் 1,400 உதவி மையங்களும் ஏற்படுத்தப்பட்டன.

யார் யாருக்கெல்லாம் இந்த ஆயிரம் ரூபாய் உரிமைத் தொகை வாழ்க்கையில் ஒரு மாற்றத்தை ஏற்படுத்துமோ அவர்களைக் கண்டறிந்து அரசின் நிதியைக் கவனமுடன் பயன்படுத்தி, மிகச் சரியான பயனாளிகளுக்கு வழங்க கழக அரசு அனைத்து நடவடிக்கைகளையும் எடுத்துள்ளது. (மேசையைத் தட்டும் ஒலி)

இந்தத் திட்டத்தை நம்முடைய முதலமைச்சர் அவர்கள் பார்த்துப்

பார்த்துச் செயல்படுத்தி வருகிறார்கள். முதலில் இந்தத் திட்டம் செயல்படுத்தப்பட்டதும் களத்தில் இருந்து கிடைக்கப்பெற்ற feedbacks அடிப்படையில் ஒவ்வொரு விஷயத்தையும் சரிசெய்தார்கள். அந்த வகையில்தான் மாற்றுத்திறனாளிகள் குடும்பத்தினர், திருநங்கையர், முதியோர் உதவித்தொகை பெறுவோர் கொண்ட குடும்பத்தினரும் பயனடையும் வகையில் இந்தத் திட்டத்தின் விதிகள் மாற்றியமைக்கப்பட்டன.

இந்த நேரத்தில் ஒரு முக்கியமான தகவலைப் பதிவு செய்ய விரும்புகின்றேன். முதலமைச்சர் அவர்களுடைய அறிவிப்பின்படி நிபந்தனைகள் தளர்த்தப்பட்டதன் காரணமாக 2,06,000 மாற்றுத்திறனாளிகள் குடும்பங்களும், 4,72,000 முதியோர் ஓய்வூதியம் பெறும் குடும்பங்களும் கலைஞர் மகளிர் உரிமைத்தொகைத் திட்டத்தில் பயன்பெற்றுள்ளனர். மகளிர் குக்குக் கட்டணமில்லாப் பேருந்து என்று முதலமைச்சர் அவர்கள் அறிவிப்பு வெளியிட்ட போது, மகளிர் மட்டுமன்றி திருநங்கைகளும், திருநம்பிகளும் கட்டணமின்றி பயணிக்கின்ற நிலையை ஏற்படுத்தினார்கள்.

'கலைஞர் மகளிர் உரிமைத் திட்டத்தின்' விதிகளைப் பூர்த்தி செய்கிற அத்தனை மகளிருக்கும்

உரிமைத் தொகை பெற்றுத் தருவது; ஒவ்வொரு சட்டமன்ற உறுப்பினரின் கடமை! பொறுப்பு! உரிமை!

திருநங்கையருக்கு மகளிர் உரிமைத் தொகை!

அதேபோலவே, இன்றைக்கு கலைஞர் மகளிர் உரிமைத் திட்டத்தின் கீழும் திருநங்கையர் பயனடையலாம் என்று நம்முடைய முதலமைச்சர் அவர்கள் அறிவித்

தேர்வு செய்துள்ளனர். (மேசையைத் தட்டும் பலத்த ஒலி)

எந்தவொரு தகுதியான மகளிரும் உரிமைத்தொகையைப் பெறுவதிலிருந்து விடுபட்டுவிடக் கூடாது என்ற உயரிய நோக்கத்தோடு மேல்முறையீடு செய்து,

எந்தத் தொகுதியிலிருந்து எத்தனை மனுக்கள் வந்தாலும் அதனைக் கள ஆய்வு செய்து இந்தத் திட்டத்தின் விதிகளைப் பூர்த்தி செய்யும் மகளிருக்கு நிச்சயம் கலைஞர் உரிமைத் தொகைத் திட்டத்தின்கீழ் உரிமைத்தொகை சென்றடையும் என்ற உறுதிமொழியை முதலமைச்சர் அவர்கள் ஏற்கெனவே அறிவித்திருந்தார்கள். (மேசையைத் தட்டும் பலத்த ஒலி) தற்போது, இந்த நேரத்தில் மீண்டும் நானும் உறுதியளிக்கின்றேன்.

துள்ளார்கள். திருநங்கையர்களுடைய விண்ணப்பங்கள் ஆய்வு செய்யப்பட்டு அவர்கள் இந்த விதிமுறைகளுக்கு ஏற்றவர்களாக இருக்கின்ற பட்சத்தில் அவர்களுக்கும் உரிமைத்தொகை வழங்கப்பட்டுள்ளது.

குடும்ப அட்டையில் பாலினத்தை மாற்றாத காரணத்தால் கலைஞர் மகளிர் உரிமைத் தொகைத் திட்டத்தின் கீழ் பயனடையும் வாய்ப்பை இழந்த 890 திருநங்கையர் அடையாளம் காணப்பட்டு அவர்களும் இந்தத் திட்டத்திற்குத் தேர்வு செய்யப்பட்டுள்ளார்கள்.

அதுமட்டுமன்றி, மாநில அரசு வழங்கும் கலைஞர் மகளிர் உரிமைத் திட்டத் தொகையை மினிமம் பேலன்ஸ் வைத்திருக்கவில்லை, ஏற்கெனவே எடுத்த லோனுக்கு EMI செலுத்தவில்லை

இத்திட்டத்தின் பயனைப் பெறலாம் என்ற நிலையை நம்முடைய அரசு ஏற்படுத்தியுள்ளது. எனவே, ஏற்கப்படாத விண்ணப்பதாரர்கள் தாங்கள் இத்திட்டத்தில் பயனாளியாகத் தகுதியானவர்கள் என்று எண்ணுகின்ற பட்சத்தில் அவர்கள் 'இ'-சேவை மையங்கள் மூலம் மேல்முறையீடு செய்யலாம். தமிழ்நாடு முழுவதிலிருந்து இதுவரை, 9,24,000 மேல்முறையீட்டு மனுக்கள் வந்துள்ளன. இந்த மனுக்களை சம்பந்தப்பட்ட வருவாய்கோட்ட அலுவலர்கள் ஆய்வு செய்து நவம்பர் 30 ஆம் தேதிக்குள் உரிய தீர்வினை அளிப்பார்கள் என்பதை இங்கு கூற விரும்புகிறேன்.

இந்த மேல்முறையீட்டுப் பணிகளை மேற்கொள்ள வருவாய்கோட்ட அலுவலர்களுக்கு 12-10-2023 நாளை மறுநாள் வியாழக் கிழமை அன்று சிறப்புப் பயிற்சி முகாம் நடத்தப்படவுள்ளது.

அதுமட்டுமல்ல, ஏற்கெனவே

விண்ணப்பிக்காத பயனாளிகளும் இத்திட்டத்தின் விண்ணப்பிக்கலாம். அதற்கான அறிவிப்புகள் விரைவில் வெளியிடப்படும்.

கவனமாகச் செயல்படும் கழக அரசு

எந்தவொரு தகுதியான பயனாளிகளின் பெயரும் விடுபட்டுவிடக் கூடாது என்ற நோக்கத்தோடு நம்முடைய கழக அரசு மிகக் கவனமாகச் செயல்பட்டு வருகின்றது. அந்தந்தத் தொகுதிகளில் கலைஞர் மகளிர் உரிமைத்தொகைத் திட்டத்தின் விதிகளைப் பூர்த்தி செய்கின்ற மகளிரை இத்திட்டத்தின்கீழ் பயனடையச் செய்வது, ஒவ்வொரு சட்டமன்ற உறுப்பினர்களுடைய பொறுப்பு, கடமை. உரிமை ஆகும். ஆகவே, உங்களுடைய சட்டமன்றத் தொகுதியில் எல்லா நிபந்தனைகளையும் பூர்த்தி செய்தும், மகளிர் யாரேனும் கலைஞர் மகளிர் உரிமைத்தொகைத் திட்டத்திலிருந்து விடுபட்டிருந்தால் உடனடியாக அது தொடர்பான தகவல்களை நம்முடைய சிறப்புத் திட்ட செயலாக்கத் துறைச் செயலாளரிடம் அளிக்கலாம்.

எந்தத் தொகுதியிலிருந்து எத்தனை மனுக்கள் வந்தாலும்

அதனைக் கள ஆய்வு செய்து இந்தத் திட்டத்தின் விதிகளைப் பூர்த்தி செய்யும் மகளிருக்கு நிச்சயம் கலைஞர் உரிமைத்தொகைத் திட்டத்தின்கீழ் உரிமைத்தொகை சென்றடையும் என்ற உறுதிமொழியை முதலமைச்சர் அவர்கள் ஏற்கெனவே அறிவித்திருந்தார்கள். (மேசையைத் தட்டும் பலத்த ஒலி) தற்போது, இந்த நேரத்தில் மீண்டும் நானும் உறுதியளிக்கின்றேன்.

கலைஞர் மகளிர் உரிமைத் திட்டத்தின் வெற்றி என்பது தமிழ்நாடு மகளிருடைய வெற்றியாகும். இதனை உறுதிப்படுத்த வேண்டுமென்ற உயரிய எண்ணத்தோடு நாம் அனைவரும் ஒருங்கிணைந்து செயல்படுவோம் என்று இம்மாமன்றத்தின் வாயிலாக அழைப்பு விடுக்கின்றேன்.

இத்திட்டத்தின் பயனாளியாகக் கூடியவர்கள் யார், யார் என்பதை அரசு எடுத்துக் கூறியதும், தமிழ்நாட்டில் மொத்தம் குடும்ப அட்டை வைத்திருப்பவர்களில் 64 இலட்சம் அட்டைதாரர்கள் தாங்களாகவே புரிந்துகொண்டு இந்தத் திட்டத்திற்கு விண்ணப்பம் ஏதும் அளிக்கவில்லை. அவர்களுக்கு இந்த நேரத்தில் எனது நன்றியைத் தெரிவித்துக்கொள்கிறேன்.

கலைஞர் மகளிர் உரிமைத் திட்டத்தின்கீழ் விண்ணப்பிக்கத் தகுதியைப் பெறுகின்ற அனைத்து மகளிரும் பயனடையும் வகையில் இந்த அரசு செயல்படும் என்பதை சட்டமன்ற உறுப்பினர்கள், அண்ணன் நாகை மாலி, அண்ணன் பிரின்ஸ் மற்றும் அண்ணன் உதயகுமார் அவர்களுக்கும், அனைத்து சட்டமன்ற உறுப்பினர்களுக்கும், பேரவைத் தலைவர் அவர்களுக்கும், முதலமைச்சர் அவர்களுக்கும், நிதித் துறைச் செயலாளர் அவர்களுக்கும் இந்த நேரத்தில் நன்றி தெரிவித்துக்கொள்கிறேன்.

இவ்வாறு அமைச்சர் உதயநிதி ஸ்டாலின் அவர்கள் விளக்கவுரையாற்றினார்.